

Gerðabók býráðsins	
Fundardagur:	25. november 2010
Býráðsfundur nr.	11/2010
Borgarstjóri	Sigurð S. Simonsen
Fundarskrivari	Jákup Frants Larsen

Ár 2010 tann kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 19. november 2010 um innkalling til fundar.

Møtt vórðu:

Sigurð S. Simonsen
Dánjal Vang
Jann Toftegaard
Kristina Toftegaard Larsen
Elisabeth D. Eldevig
Eyðun á Lakjuni
Magnus Midjord
Petur Abrahamsen
Sonni á Horni
Við á fundinum luttók eisini Marin S. Thomsen, meðan mál nr. 40/2010 varð til viðgerðar.

Skrivari: Jákup Frants Larsen, býráðsskrivari

Áðrenn fundurin byrjaði spurdi borgarstjórin býráðsliðmirnar, um mál 41, 42 og 43 kundu fáa viðgerð fyrst, áðrenn farið varð til viðgerð av máli nr. 40/2010, og hetta hevði eingin býráðsliður nakra viðmerking til.

Mál nr. 40/2010.

2. viðgerð av uppskoti til fíggarætlan fyri kommununa fyri 2011.

Fíggarnevndin hevur móttikið uppskot frá fyrisingini, dagfest 16. september 2010 til fyribils fíggarætlan fyri kommununa fyri ár 2011.

Vísandi til grein 39, stk. 1 í løgtingslóg nr. 87 frá 17. mei 2000 um kommunustýri við gildiskomu tann 1. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 1. desember.

Fíggarnevndin hevur á fundi tann 18. november 2010 viðgjørt uppskot til 2. og endaligu viðgerð í býráðnum 25. november 2010, og hevur nevndin skipað seg við einum meiriluta, sum eru Kristinu Toftegaard Larsen og Magnusi S. Midjord og einum minniluta sum er Sigurð S. Simonsen.

Nevnast skal, at viðgerð hevur verið í nevndini tann 23. og 24. september í sambandi við uppskoti til 1. viðgerð (karmar) og á býráðsfundi tann 30. september. Eftir býráðsfundin hava nevndirnar viðgjørt uppskot til fíggarætlan fyri teirra øki, bæði viðvíkjandi rakstri og íløgum.

Haraftrat hava temadagar (arbeiðsfundir) verið hildnir millum alt býráðið tann 02. november og 09. november 2010, somuleiðis sum víðari viðgerðir aftur hava verið á fundi í føstu nevndunum 15.-17. november og endalig viðgerð í fíggarnevndini tann 18. november 2010.

Meirilutin í fíggarnevndini mælir býráðnum til at:

Rakstrarútreiðslurnar netto verða settar til kr. 33.834.000,00, rentuútreiðslur og rentustuðul til kr. 4.100.000,00, avdráttirnir av føstum lánum til kr. 4.300.000,00 og íløgurnar brutto til kr. 11.100.000,00 og netto til kr. 10.800.000,00. Ein inntøka verður sett upp á kr. 300.000,00 fyri grundstykkjasølu. Somuleiðis verður mælt býráðnum til at lána kr. 8,0 mió. til partvísar íløgur.

Talan verður um hesar íløgur:

Øki 2. Almanna og heilsuáttál	kr. 300.000,00
Øki 3. Børn og ung	kr. 4.550.000,00
Øki 5. Mentan og frítíð	kr. 4.200.000,00
Øki 6. Teknisk mál	kr. 1.600.000,00
Øki 7. Kommunal virki	kr. 450.000,00

Inntøkurnar av A+B skatti verða mettar til kr. 41.734.373,00 við skattaprocenti 21,5%, skattur av kapitaleftirlønnum til kr. 300.000,00, meðan partafelagsskatturinn verður mettur til kr. 3.000.000,00. Samlaðu skattainntøkurnar verða mettar til kr. 45.034.373,00.

Eingin nýtsla verður av innistandandi peningi, meðan ætlanin er at lána pening til íløgur upp á tilsamans kr. 8,0 mió.

Uppskotið javnvigar við kr. 64.158.000,00 og einum avlopi upp á kr. 373,00.

Minnilutin í fíggarnevndini (borgarstjórin) mælir býráðnum til at:

Rakstrarútreiðslurnar netto verða mettar til kr. 33.834.000,00, rentuútreiðslur og rentustuðul til kr. 4.100.000,00, avdráttirnir av fóstum lánum til kr. 4.300.000,00 og íløgurnar brutto til kr. 6.900.000,00 og netto til kr. 6.600.000,00. Ein inntøka verður mettt upp á kr. 300.000,00 fyri grundstykkið. Somuleiðis verður mælt býráðnum til at lána kr. 3,8 mió. til partvísar íløgur.

Talan verður um hesar íløgur:

Øki 2. Almanna og heilsumál	kr. 300.000,00
Øki 3. Børn og ung	kr. 4.550.000,00
Øki 6. Teknisk mál	kr. 1.600.000,00
Øki 7. Kommunal virki	kr. 450.000,00

Inntøkurnar av A+B skatti verða mettar til kr. 41.734.373,00 við skattaprocenti 21,5%, skattur av kapitaleftirlønnum til kr. 300.000,00, meðan partafelagsskatturinn verður mettur til kr. 3.000.000,00. Samlaðu skattainntøkurnar verða mettar til kr. 45.034.373,00.

Uppskotið javnvigar við kr. 59.958.000,00 við einum avlopi upp á kr. 373,00.

Minnilutin metir tað verða umráðandi, at vit fáa eina fíggarætlan, sum býráðið er samt um. Tessvegna verður mælt býráðnum til at taka málið um keyp av Mentanarhúsinum út úr fíggarætlanini og ístaðin reisa málið sum eitt sjálvstøðugt býráðsmál.

Tá kann málið fáa ta neyðugu viðgerð í teimum avvarðandi nevndunum, sum kommunustýrislógin/kommunustýrisráðið ásetur, fyri síðan at leggja tað fyri býráðið. Verður meiriluti fyri málinum fæst fígging til vega við eini eykajáttan sambært § 41, stk. 1 og 2 í løgtingslóg nr. 87 frá 17. mai 2000 um kommunustýri.

Fíggarnevndin samtykti á fundi tann 18. november 2010 at leggja fyriliggjandi meiri- og minnilutauppskot til fíggarætlan fyri kommununa fyri 2011 fyri býráðið til 2. og endaliga viðgerð.

Uppskotið hevur verið til 1. viðgerð á býráðsfundi tann 30. september 2010 og varð samtykt at beina tað aftur í fíggarnevndina til víðari viðgerðar fyri síðan at leggja uppskot fyri býráðið til 2. viðgerð, sum nú við hesum verður gjørt.

Fíggarætlanaruppskotini hava sum nevnt frammanfyri verið til viðgerðar í fíggarnevndini tann 18. november og verða hervið lögð fyri býráðið tann 25. november 2010 til viðgerðar og samtyktar.

Áðrenn sjálf viðgerðin av hesum máli byrjaði spurdi borgarstjórin býráðslimirnar um møguligt ógjevni, men metti eingin metti seg verða í hesi støðu. Borgarstjórin upplýsti býráðnum, at hann eftir fíggarnevndarfundin 18. november 2010 hevði hugsað um møguligt ógjevni hjá Dánjali Vang í sambandi við leiklutin hjá verdóttrini sum forkvinnu í Fuglafjarðar sjónleikarafelag.

Hann hevði kannað viðurskiftini hjá 2 kommunalum lögfrøðingum, og niðurstøða teirra varð greið, at Dánjal var ógjevningur í viðgerðini av fíggarætlanini.

Dánjal sjálvur metti seg ikki at verða ógjevningur, og vísti í hesum sambandi til, at hann hevði tosað við fleiri lögfrøðingar, sum allir mettu, at hann ikki varð ógjevningur, við tað at hann ongar fíggarligar fyrirminir hevði av málinum um Mentanarhúsið.

Atkvøtt varð síðani um møguligt ógjevni hjá Dánjali sambært kommunustýrislógina, og samtykt varð, at hann ikki varð ógjevningur, og kundi sosatt verða við í viðgerðini og avgerðini av fíggarætlanini fyri 2010. (1 atkv. varð fyri ógjevni, 5 atkv. ímóti og 3 atkv. blankar. Ímóti atkvøddu Kristina T. Larsen, Dánjal Vang, Magnus S. Midjord, Sonni á Horni og Petur Abrahamsen. Blankt atkvøddu Jann Toftegaard, Elisabeth D. Eldevig og Eyðun á Lakjuni. Síðan varð atkvøtt um, at Dánjal varð gjevningur og varð hetta samtykt. (5 atkv. fyri og 4 atkv. blankar. Blankt atkvøddu Jann Toftegaard, Eyðun á Lakjuni, Elisabeth Eldevig og Sigurð S. Simonsen).

Avgerð:

Broytingaruppskot frá Elisabeth Eldeveg, har hon mælir býráðnum til at taka viðgerðina av Mentanarhúsinum úr fíggjarætlanarviðgerðini og at hækka stuðulsjáttanina til Fuglafjarðar sjónleikarafelag úr kr. 200.000,00 upp í kr. 700.000,00, somuleiðis sum mælt verður til, at upphæddin verður fingin til vegna við at hækka lántøkuna, sambært minnilutatilmælinum við nevndu kr. 500.000,00 úr kr. 3.800.000,00 upp í kr. 4.300.000,00. Hon greiddi frá, at hon tók hvørki undir við minniluta- og meirilutatilmælinum, somuleiðis sum hon segði seg taka undir við keypi av Mentanarhúsinum, men at hetta mál varð viðgjørt sjálvstøðugt, soleiðis at øll viðurskipti vórðu kannað og endalig avgerð tikin í býráðnum til komandi aðalfund í Fuglafjarðar sjónleikarafelag um einar 3 mánaðar. Somu áskoðan høvdu aðrir býráðslimir.

Broytingaruppskotið fall. 4 atkv. fyri og 5 atkv. ímóti. Ímóti atkvøddu Kristina T. Larsen, Dánjal Vang, Magnus S Midjord, Sonni á Horni og Petur Abrahamsen.

Atkvøtt varð síðan um minnilutauppskotið, sum fall. 3 atkv. fyri, 5 atkv. ímóti og 1 atkv. blankt. Ímóti atkvøddu Kristina T. Larsen, Dánjal Vang, Magnus S. Midjord, Sonni á Horni og Petur Abrahamsen. Blankt atkvøddi Elisabeth D. Eldeveg.

Meirilutin í fíggjarnevndini Kristina T. Larsen og Magnus S. Midjord mæla í broytingaruppskoti til, at meirilutauppskotið verður lækkað við kr. 500.000,00, grundað á fíggjarligu støðuna 31. desember 2011, har kommunuskuldin sambært mettari uppgerð frá fyrisingini fer upp um 1 álíkning við 23%-um (101%). Mælt verður til, at kr. 200.000,00 til niðurtøku av Breyðmolanum verða stroknar, inntøkan hjá Fuglafjarðar havn verður hækkað við kr. 200.000,00 úr kr. 5,0 mió. upp í kr. 5.200.000,00, somuleiðis sum sølan av grundstykki verður hækkað úr kr. 300.000,00 upp í kr. 400.000,00. Lántøkan verður tessvegna lækkað við kr. 500.000,00 úr kr. 8,0 mió. niður í kr. 7,5 mió. Tilmælið varð annars broytt grundað á at Elisabeth D. Eldeveg mælti teimum frá eftir upprunauppskotinum at skrika játtanina til Vesturstovu upp á kr. 300.000,00 og hetta varð tikið til eftirtektar og rættað.

Broytingaruppskotið varð samtykt. 5 atkv. fyri og 4 atkv. blankar. Blankt atkvøddu Sigurð S. Simonsen, Jann Toftegaard, Eyðun á Lakjuni og Elisabeth D. Eldeveg.

Meirilutauppskotið við omanfyri standandi broytingum varð samtykt. 5 atkv. fyri og 4 atkv. vóru blankar. Blankt atkvøddu Sigurð S. Simonsen, Jann Toftegaard, Eyðun á Lakjuni og Elisabeth D. Eldeveg.

Mál nr. 41/2010.

Viðvíkjandi møguligari eykajáttan til bólk 4 "Undirvísing" í A. Rakstri.

Mentamálanevndin hevur á fundi tann 18. oktober 2010 samtykt at heita á fíggjarnevndina og býráðið um at veita eina eykajáttan til bólk 4 "Undirvísing" fyri økið "fólkaskúlin" 04.23.22.530.10, hetta sambært § 41, stk. 2 og 3 í lótingslóg nr. 87 frá 17. mai 2000 um kommunustýri.

Nevndin hevur staðfest, at avsetingin undir konto 140001 til keypi av vørum og tænastrum og 111200 lönir ikki koma at halda, somuleiðis sum staðfest er ein meirnýtsla í bólknum upp á kr. 17.751,00 pr. 13. oktober 2010. Sambært góðkenddu fíggjarætlan kommununar eru avsettar kr. 2.636.500,00 til bólkinn fólkaskúlan, meðan nýttar eru kr. 2.654.251,00.

Nevndin metir, at sambært framrokningum koma kr. 625.000,00 at resta í játtanin restina av inniverandi fíggjarári, og verða hesar meirútreiðslur soleiðis útgreinaðar:

- | | |
|--|----------------|
| ➤ Reingerð av skúlanum | kr. 300.000,00 |
| ➤ Útskiptan av vindeygum (varaskúlastj.) | kr. 55.000,00 |
| ➤ Elútreiðslur | kr. 40.000,00 |
| ➤ Oljuútreiðslur | kr. 100.000,00 |
| ➤ Munur keyps meirvirðisgjald | kr. 100.000,00 |
| ➤ Lønarútreiðslur | kr. 30.000,00 |
| ➤ Eykaútreiðslur samantals | Kr. 625.000,00 |

Somuleiðis er staðfest, at umvælingar av skúlanum hava kostað kr. 710.932,00, harav umvælingar av súlunum hava kosta umleið kr. 460.000,00.

Sambært omanfyri standandi verður heitt á fíggjarnevndina/býráðið um at veita omanfyri lýstu eykajáttan upp á kr. 625.000,00 til fólkaskúlan, útgreinað soleiðis at kr. 595.000,00 verða játtaðar til konto 140001 og kr. 30.000,00 til 110001. Sosatt verður talan um eina játtan við eykajáttan til konto 140001 upp á kr. 2.595.000,00 og konto 110001 til kr. 654.500,00 ella tilsamans kr. 3.249.500,00.

Málið hefur verið til viðgerðar á fundi í fíggjarnevndinni tann 21. október 2010, og mælir nevndin býráðnum til at veita eina eykajáttan upp á kr. 625.000,00 til fólkaskúlaeðkið rakstur 04.23.22.530.10, útgreinað soleiðis, at kr. 595.000,00 verða játtaðar aftrat rakstrarstaði 4232253010 konto 140001 og kr. 30.000,00 til rakstrarstað 4232253010 konto 110001, hetta vísandi til § 41, stk. 1 í lögtingslóg nr. 87 frá 17. maí 2000 um kommunustýri.

Vísandi til § 41, stk. 2 í omanfyri nevndu lóg verður mælt býráðnum til, at eykajáttanin verður fíggjað við flyting av kr. 625.000,00 úr bólk 7 Fuglafjarðar havn A. rakstur rakstrarstað 7381453010 konto 160001 "Avseting viðlíkahald" til frammanfyri standandi rakstrarstöð, soleiðis at kr. 595.000,00 verða játtaðar til konto 140001 og kr. 30.000,00 til konto 110001.

Henda eykajáttan ber við sær, at konto 140001 í fólkaskúlaeðkinum verður hækkað úr kr. 2.000.000,00 upp í kr. 2.595.000,00, meðan konto 110001 verður hækkað úr kr. 624.500,00 upp í kr. 654.500,00. Sostatt verður samlaða játtanin undir rakstrarstaði 04.23.22.530.10 hækkað úr kr. 2.636.500,00 upp í kr. 3.249.500,00.

Hinvegin lækkar játtanin hjá Fuglafjarðar havn, rakstrarstaði 07.38.14.530.10 konto 160001 úr kr. 1.400.000,00 niður í kr. 775.000,00.

Tá ið talan er um eina eykajáttan, som skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. maí 2000 um kommunustýri, og skal endaliga viðgerðin/samtyktin verða kunnað Fíggjarmálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Nevnda eykajáttan ber ikki eykaútreiðslur við sær fyri kommunukassan, tá ið talan í hesum føri verður um eina umflyting av játtan millum bólk 7 "Fuglafjarðar havn" og bólk 4 "Undirvísing" upp á kr. 625.000,00.

Á býráðsfundi tann 28. október 2010 varð samtykt at beina málið víðari til 2. viðgerð á fyrst komandi býráðsfundi, sum sambært kunngerðina verður hildin 25. november 2010. (9-0).

Avgerð:

Samtykt varð við 2. viðgerðar at taka undir við tilmæli frá fíggjarnevndinni um at veita eykajáttan upp á tilsamans kr. 625.000,00 til Fuglafjarðar skúla upp á ávikavist kr. 595.000,00 til rakstrarstað 4232253010 konto 140001 og kr. 30.000,00 til sama rakstrarstað konto 110001. Eykajáttanin varð sostatt endaliga samtykt. (9-0).

Mál nr. 42/2010.

Áheitan frá Fuglafjarðar skúla um eykajáttan til undirvísingartilfar.

Fuglafjarðar kommuna hefur móttikið skriv frá skúlastjóranum við Fuglafjarðar skúla, dagfest 11. október 2010, hvar hann ger vart við, at hann ikki sær sær nakran móguleika fyri, at fíggjarætlan skúlans fyri undirvísingartilfar fer at røkka, grundað á at skúlin pr. 07. október 2010 einans hevði kr. 37.888,00 eftir á ætlanini, og hetta kom óvart á hann.

Greitt verður frá, at hann ikki sær seg føran fyri at halda seg innan fyri verandi fíggjarliga karm, sum er kr. 900.000,00, um næmingarnir skulu fáa kravdu undirvísingina, og tí heitir hann á kommununa um at veita eykajáttan.

Yvir eitt longri tíðarskeið hefur hann móguleika fyri at gera nakrar tillagingar í útreiðslunum, sum t.d. at foreldrini rinda fyri skrivihæftir, mappur, ferðing í sambandi seturskúlar/útfærðir og tílíkt, og kann hetta spara skúlanum fyri nakrar útreiðslur.

Mentamálanevndin hefur á fundi tann 18. október 2010 samtykt at heita á fíggjarnevndina og býráðið um at veita eina eykajáttan til bólk 4 "Undirvísing" fyri økið "Undirvísing fólkaskúlin" 04.23.22.530.20, hetta sambært § 41, stk. 2 og 3 í lögtingslóg nr. 87 frá 17. maí 2000 um kommunustýri, upp á kr. 50.000,00.

Nevndin hefur staðfest, at avsetingin undir konto 140001 til keypi av vørum og tænastrum upp á kr. 900.000,00 er við at verða uppbrúkt, við tað at brúktar eru pr. 13. október 2010 kr. 860.948,00 og at sostatt bert eru kr. 39.052,00 eftir av játtanini, sjálvt um 2½ mánaðar eru eftir av árinum. Framrøknungarnar siga við verandi gongd, at útreiðslurnar til undirvísingartilfar koma at verða kr. 1.102.013,00, um hildið verður fram við verandi gongd, og tí eigur skúlaeðslan at seta spartiltøk í verk beinanvegin.

Nevndin samtykti eisini á fundinum um at boða skúlastjóranum frá, at keypistopp eigur at verða sett í gildi beinanvegin fyri bókakeypi, amboðskeypi og keypi av móguligum innbúgv, eins og útreiðslur í sambandi við tænastruveitingar í mest mun eisini skulu støðga.

Í sambandi við tænastruveitingar framývir krevur neýndin av skúlaeiðsluni, at hesar skulu verða endurskoðaðar, soleiðis at tilboð frá í minsta lagi 2 veitarum verða innheintað, soleiðis at kapping kemur í tænastruna, sum higartil so at siga bert er komin frá sama veitara.

Neýndin tók eisini avgerð um, at keyp av tilfari til handverk og list skuldi hava høga raðfesting í sambandi við nýtslu av játtanini, sum eftir er av árinum við møguleigari eykajáttan. Eisini metti neýndin, at fráboðanin til skúlastjóran um nýtsluna 26. august og aftur 07. oktober 2010 frá kommununar síðu hevur verið nøktandi.

Henda avgerð er send skúlastjóranum við Fuglafjarðar skúla við skrivi, dagfestum 20. oktober 2010.

Um eykajáttan verður veitt til undirvísingartilfar upp á kr. 50.000,00, so verður henda tessvegna hækkað úr kr. 900.000,00 upp í kr. 950.000,00.

Málið hevur verið til viðgerðar á fundi í fíggarneýndini tann 21. oktober 2010, og mælir neýndin býráðnum til at veita eina eykajáttan upp á kr. 50.000,00 til fólkaskúlaøkið undirvísingartilfar 4232253020 konto 140001, hetta vísandi til § 41, stk. 1 í lógtingslóg nr. 87 frá 17. maí 2000 um kommunustýri.

Vísandi til § 41, stk. 2 í omanfyri neýndu lóg verður mælt býráðnum til, at eykajáttanin verður fíggað við flyting av kr. 50.000,00 úr bólk 7 Fuglafjarðar havn A. rakstur rakstrarstað 07.38.14.530.10 av konto 140001 "Avseting keyp vørun" til frammanfyri standandi rakstrarstað, soleiðis at kr. 50.000,00 verða jættaðar til konto 140001.

Henda eykajáttan ber við sær, at konto 140001 í rakstrarstaði 4232253020 í fólkaskúlaøkinum verður hækkað úr kr. 900.000,00 upp í kr. 950.000,00.

Hinvegin lækkar játtanin hjá Fuglafjarðar havn, rakstrarstað 73814453010 konto 140001 úr kr. 1.000.000,00 niður í kr. 950.000,00.

Tá ið talan er um eina eykajáttan, som skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lógtingslóg nr. 87 frá 17. maí 2000 um kommunustýri, og skal endaliga viðgerðin/samtyktin verða kunnað Fíggaráráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Neýnda eykajáttan ber ikki eykaútreiðslur við sær fyri kommunukassan, tá ið talan í hesum føri verður um eina umflyting av játtan millum bólk 7 "Fuglafjarðar havn" og bólk 4 "Undirvísing" upp á kr. 50.000,00.

Málið hevur verið til viðgerðar á býráðsfundi tann 28. Oktober 2010 og varð samtykt at beina málið víðari til 2. viðgerð á fyrst komandi býráðsfundi, sum sambært kunngerðina verður hildin 25. november 2010. (9-0).

Avgerð:

Samtykt varð við 2. viðgerðar at taka undir við tilmæli frá fíggarneýndini um at veita eykajáttan upp á tilsamans kr. 50.000,00 til Fuglafjarðar skúla til undirvísingartilfar til rakstrarstað 4232253020 konto 140001. Sostatt er eykajáttanin endaliga góðkend. (9-0).

Mál nr. 43/2010

Umsókn frá JT electric um byggiloyvi til vinnubýgning á Kambsdali.

Fuglafjarðar kommuna hevur móttikið umsókn frá JT electric Ltd., Kambseni 4, Kambssdalur, 530 Fuglafjarður, dagfest 27. oktober 2010 um byggiloyvi til virkisbýgning á grundøkinum matr. nr. 871bl á Kambseni 7 á ídnaðarøkinum á Kambsdali.

Umsóknin hevur verið til viðgerðar á fundi í teknisku neýndini tann 16. november 2010 og mælir neýndin býráðnum til, at byggiloyvi verður givið til býgning sambært fyrilliggjandi tekningum, treytað av góðkenning frá Brunaumsjón landsins.

Ásetingarnar í almennu byggisamtyktini fyri Fuglafjarðar kommunu og kunnger um brunaverju frá 09. apríl 1992 skulu verða fylgdar, somuleiðis sum býgningurin skal verða settur av teknisku deild kommununar.

Avgerð:

Tilmælið frá teknisku neýndini varð samtykt. (8-0). Meðan málið varð viðgjørt varð Sigurð S. Simonsen ikki á fundi vegna ógjejni. Dánjal Vang, varaborgarstjóri leiddi fundin meðan málið varð til viðgerðar og avgerð tikin.

Bókin lisin. Fundurin lokin kl. 19.30.

Dánjal Vang

Jann Tofetgaard

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus Midjord

Sonni á Horni

Sigurð S. Simonsen

Skrivari:

Jákup Frants Larsen

